

(CD-82) ૨ – મફતિયું મેળવવા માટે, કાંઈ પણ

મફતિયું મેળવવા માટે, કાંઈ પણ કરવું પડતું નથી; (૨)
દેહ મળે છે સાવ મફતમાં, અહંકારે ઘડ, તું પછી.

‘કર, કર’ ભાવ જ દુનિયા ચલવે, ભ્રાંતિની ચીકાશે ચીટકી;
માત્ર જીવાત્મા જીવી મર્યો છે, અનાદિ અનંત વચ્ચે ભટકી.

હે સર્વે “જ્ઞાની” નાં પુત્તર, મૂછ ઉપર ના ચડાવો વળ;
આપણને જે પ્રાપ્ત થયું છે, એ છે કેવળ કૃપાનું ફળ. -મફતિયું..

ખોખું મળે નહીં કોટિ ઉપાયે, એવો કરવો પુરુષાર્થ;
પંચાજ્ઞાઓ પરમારથ છે, હસ્તે મોક્ષ જ અવ્યાબાધ.

વાંક અને વાંસો પોતાનો, પોતાને દેખાય નહીં;
એવો અંધો અહંકાર છે, ‘બ્લંડર’ ભૂલ ઓળખાય નહીં. -મફતિયું..

કુદ્રષ્ટિ વહેતી વ્યવહારે, સુદ્રષ્ટિ વળી આત્મામાં;
‘દાદા’ કૃપા સિદ્ધ સંસ્કારે, ફાલી ગ્યાં તે ધન્યાત્મા.

અજ્ઞાને ચીત્રેલી ‘ડિઝાઈનો’, પ્રતિક્રમણાંથી ભાવો પલટે;
‘નિર્ડિઝર’ પ્રત્યાખ્યાને, અમ્મરપદ શુદ્ધાત્મા વર્તે. -મફતિયું..

